

# सामान्य कार्यकर्ता को सी.एम. बनाना कोई आसान फैसला नहीं : डॉ. पूनियां

## सतीश पूनियां ने राजगढ़ में अमर शहीद राजेंद्र सिंह की प्रतिमा का अनावरण किया

खेतड़ी/राजगढ़/जयपुर। भाजपा पूर्व प्रदेशाध्यक्ष डॉ. सतीश पूनियां ने खेतड़ी में विशाल किसान सम्मेलन को संबोधित किया। इस दौरान उपमुख्यमंत्री प्रेमचंद बैरवा, पूर्व सैनिक कल्याण मंत्री प्रेम सिंह बाजौर, विधायक इंजीनियर धर्मपाल गुर्जर सहित पार्टी के कई नेता मौजूद रहे एवं भारी संख्या में किसान सरदारी और युवाओं का जनसैलाब उमड़ा।



खेतड़ी में विशाल किसान सम्मेलन को भाजपा पूर्व प्रदेशाध्यक्ष डॉ. सतीश पूनियां ने संबोधित किया।

इससे पहले सतीश पूनियां ने चुरू के राजगढ़ में अमर शहीद राजेंद्र सिंह की प्रतिमा का अनावरण किया और वीर शहीद के परिजनों का आशीर्वाद लेकर उन्हें सम्मानित किया। खेतड़ी में शहीद रामकुमार गुर्जर की स्मृति में आयोजित विशाल किसान सम्मेलन को संबोधित करते हुये सतीश पूनियां ने कहा कि, 200 विधानसभा क्षेत्रों में गया हूँ, मैंने देखा कि जहाँ जनता टिकट मांग रही है वह क्षेत्र सिर्फ खेतड़ी है जहाँ 50 हजार से अधिक लोगों ने एक सूर में अपने क्षेत्र के हित में टिकट मांगा और जनता ने विजय का आशीर्वाद देकर इंजीनियर धर्मपाल गुर्जर को विधानसभा पहुंचाया, जिसके लिये खेतड़ी की समस्त 36 कौम का पार्टी परिवार की तरफ से हार्दिक आभार और अभिमान व्यक्त करता हूँ।

डॉ. पूनियां ने कहा कि, जीत

आनंद तो देती है, लेकिन जीत चुनौती भी होती है, अभी भाजपा की सरकार बनी है, काम करने की इच्छाओं भी बहुत है, काम भी बहुत करना है, सरकार भी काम करना चाह रही है, लेकिन पीछे मुड़कर देखा पड़ेगा, जिस समय कांग्रेस पार्टी की सरकार रही वह 6 लाख करोड़ का कर्जा छोड़कर गई है, प्रदेश के हर व्यक्ति

पर लगभग 70-80 हजार रुपये का कर्जा है। कांग्रेस सरकार 11 लाख मुकदमे छोड़कर गई है, राजस्थान में 19 बार के पेपर लीक छोड़कर गई है, ऐसी बहुत सारी चीजें हैं जो कांग्रेस विरासत में छोड़कर गई है, अब इस टूटे फूटे घर को संभालना, खड़ा करना और एक नई इमारत खड़ा करना यह सरकार और विधायकों के लिये चुनौती

भी है, क्योंकि पहाड़ जैसी आपकी अपेक्षाएं हैं, हम इन सारी चुनौतियों का मुकाबला करेंगे, उसमें आप सब लोगों का सहयोग और संयम चाहिये।

कार्यक्रम में डिप्टी सीएम डॉ. प्रेमचंद बैरवा ने कहा कि शहीद रामकुमार गुर्जर ने 36 कौम को साथ लेकर अन्याय के खिलाफ लड़ाई लड़ी थी और क्षेत्र को लोगों को आगे बढ़ाने की प्रेरणा दी थी। कांग्रेस सरकार झूठे वादे कर सता में आई थी, जिसने पांच साल तक युवाओं के भविष्य के साथ खिलवाड़ किया। इस मौके पर श्रीमाधोपुर विधायक झाब सिंह खर्रां, विराटनगर विधायक कुलदीप धनखड़, खंडेला विधायक सुभाष मील, धौद विधायक गोवर्धन वर्मा, पूर्व मंत्री प्रेम सिंह बाजौर, पूर्व विधायक हजारीलाल गुर्जर, सुभाष पूनिया, जिलाध्यक्ष पवन मॉवंडिया, शुभकरणा चौधरी, हरिराम रिणवा, माया देवी, महंत सुरेश आसीद, सतीश गजराज, सूरजगढ़ प्रधान बलवान पूनिया, पूर्व प्रधान बाबा जसनाथ, केडी बाबर, करण सिंह बोधिया, पूर्व सरपंच फतेह सिंह शेखावत, बबलू अन्वना, डॉ प्रभु राजोता, हरिराम गुर्जर, निखिल शर्मा, रोहितास मनकस, रार्मनिवास बजाड़, राकेश टीबा, इश्वर पांडे, नरेश, सुरेंद्र, अजीत सिंह, नगेंद्र सिंह सोडा सहित अनेक लोग मौजूद थे।

# कार से 13 लाख रुपए की अफीम बरामद, दो गिरफ्तार

## दोनों आरोपी भीलवाड़ा से अफीम खरीदकर लाए थे

■ पूछताछ में खुलासा हुआ है कि एक आरोपी महीने में दो बार भीलवाड़ा जाता था

श्रीगंगानगर, (निसं)। मादक पदार्थों की तस्करी के खिलाफ पुलिस की ओर से चलाए जा रहे अभियान के तहत कोतवाली पुलिस ने देर रात रेलवे स्टेशन के पीछे बीएसएफ रोड पर दो युवकों से पांच किलो 200 ग्राम अफीम बरामद कर गिरफ्तार किया है। बरामद अफीम की बाजार कीमत 13 लाख रुपए आंकी जा रही है। इनोबा कार से दोनों आरोपी भीलवाड़ा से यह अफीम खरीदकर लाए थे, लेकिन पुलिस को भनक लग गई।

एसे में इन दोनों ने हिन्दुमलकोट एरिया में जाने के बजाय यू टर्न लेते हुए वापस अपनी कार को बीएसएफ स्कूल के आगे से हनुमानगढ़ क्षेत्र की ओर जाने का प्रयास किया लेकिन पुलिस ने इस कार को किसी तरह काबू कर लिया। इन दोनों के खिलाफ कोतवाली पुलिस ने एनडीपीएस एक्ट के तहत मामला दर्ज किया है। कोतवाली के एसआई रोहित शर्मा ने बताया कि सूचना मिलने पर देर रात को नाकेबंदी कराई गई। इस दौरान

एसएचओ धीरेंद्र सिंह ने बताया कि आरोपी गुरदयाल सिंह शाहिर अपराधी है। वह करीब पच्चीस किलो अफीम तस्करी के आरोप में पूरा क्षेत्र में गिरफ्तार हुआ था और उसे सात साल की सजा भी मिली थी। सजा काटने के बावजूद उसने मादक पदार्थों की तस्करी का धंधा छोड़ा नहीं। उसने अपने इस धंधे के लिए गांव के ही युवा काकासिंह को कैरियर के तौर पर साथ रख लिया। जांच अधिकारी ने बताया कि अब तक पूछताछ में खुलासा हुआ है कि आरोपी गुरदयाल सिंह हर महीने दो बार भीलवाड़ा जाता था। वहां से पांच-पांच किलो अफीम की खेप लाता था। यह आरोपी ने काफी बार अफीम लाकर यहां बेच चुका है। इस आरोपी को काबू करने के लिए हिन्दुमलकोट थाने के वाहन चालक दिनेश की सूचना अहम रही। इस वाहन चालक की सूचना पर जिला विशेष टीम की टीम ने जाल बिछाया और दोनों आरोपी धरे गए।

## वाहन की टक्कर से बुजुर्ग की मौत

धौलपुर, (निसं)। सैपक थाना क्षेत्र के राजौरा गांव के पास सड़क क्रॉस करते समय अज्ञात वाहन की चपेट में आने से एक बुजुर्ग की मौत हो गई। सैपक अस्पताल से जिला अस्पताल रेफर किए गए बुजुर्ग ने रास्ते में तम तोड़ दिया।

पुलिस ने शव का पोस्टमार्टम कराकर परिजनों को सौंप दिया है। मृतक गौरी शंकर (75) पुत्र जसराम लोधा निवासी राजौरा कलां के शव को अस्पताल लेकर पहुंचे परिजनों ने बताया कि बुधवार को बुजुर्ग सड़क क्रॉस कर रहा था। इसी दौरान अज्ञात वाहन की चपेट में आने से वह गंभीर घायल हो गया। हादसे के बाद स्थानीय लोग बुजुर्ग को लेकर सैपक अस्पताल पहुंचे, जहां से बुजुर्ग की हालत गंभीर होने पर उसे जिला अस्पताल रेफर कर दिया गया। घटना के बाद परिजन घायल को लेकर जिला अस्पताल पहुंचे, जहां इमरजेंसी में तैनात इंट्यू डॉक्टर ने बुजुर्ग को मृत घोषित करते हुए शव को जिला अस्पताल की मोर्चरी में रखवा दिया। घटना को लेकर गुरुवार सुबह परिजनों द्वारा थाने में रिपोर्ट दिए जाने के बाद पुलिस अस्पताल पहुंची, जहां पंचनामा कारवाई कर मृतक के शव का पोस्टमार्टम कराया गया। बुजुर्ग का पोस्टमार्टम करने के बाद पुलिस ने शव को परिजनों को सौंप दिया है।

## रोहित गोदारा का गुर्गा एवं हिस्ट्रीशीटर गिरफ्तार

### आरोपी गैंगस्टर रोहित गोदारा का खास आदमी रहा है

बीकानेर, (निसं)। मादक पदार्थ तस्करों, बदमाशों एवं चॉंचित अपराधियों की धरपकड़ के लिए विशेष धरपकड़ अभियान चलाया गया। रेंज के चारों जिलों में 231 टीमों में शामिल 963 पुलिस अधिकारियों-जवानों ने 931 जगहों पर दबिश देकर 362 बदमाशों को पकड़ा। अभियान के दौरान बड़ी सफलता बीकानेर पुलिस को लगी।

बीकानेर पुलिस ने नापासर थाने के हिस्ट्रीशीटर एवं गैंगस्टर रोहित गोदारा के खास गुर्गे गोपाल जाखड़ को गिरफ्तार किया। बीकानेर रेंज पुलिस महानिरीक्षक ओमप्रकाश ने बताया कि अभियान के दौरान 45 स्थायी वारंटों, उदघोषित अपराधी, गिरफ्तारी वारंट में चॉंचित अपराधी पकड़े गए। एक एनडीपीएस एक्ट का दर्ज किया गया, जिसमें दो अपराधियों से कब्जा से 5 किलो 200 किग्रा अफीम व एक कार बरामद की गई। जिला पुलिस अधीक्षक तेजस्वीन गौतम ने बताया कि अभियान के दौरान 79 पुलिस टीमों ने 314 जगहों पर छापेमारी की। 27 वारंटों, 1 इनामी बदमाश, 4 चॉंचित अपराधी एवं 62 अन्य आतंरिक प्रवृत्ति के लोगों को पकड़ा गया। अभियान के दौरान नापासर थाने के हिस्ट्रीशीटर एवं गैंगस्टर रोहित गोदारा के खास गुर्गे गोपाल (41) पुत्र खेराजराज जाट को पकड़ा गया। उसके खिलाफ विभिन्न थानों में मारपीट, आर्म्स एक्ट, जानलेवा हमला, हत्या जैसे सैंगी मामले दर्ज हैं। आरोपी गैंगस्टर रोहित गोदारा का खास आदमी रहा है। जेएनवीसी थाने में जमनी संबंधी में एक मामले में स्पेशल ऑपरेशन ग्प के साथ-साथ श्रीद्वारगढ़ थाने के एक प्रकरण में भी चॉंचित था। ओमप्रकाश, पुलिस महानिरीक्षक बीकानेर रेंज का कहना है कि पुलिस मुख्यालय के निर्देश पर दो दिन और दो विशेष अभियान चलाया जाएगा। गैंगस्टरों के संपर्क वालों को लेकर विशेष योजना बनाई जा रही है। प्रदेश में शांति कायम करने के लिए पुलिस बड़ा एक्शन लेगी।

# ट्रैक्टर और बोलेरो की टक्कर से युवक की मौत, चार घायल

धौलपुर, (निसं)। सैपक थाना क्षेत्र में बुधवार शाम बोलेरो और ट्रैक्टर की टक्कर हो गई। हादसे में एक युवक की मौत हो गई, वहीं बोलेरो सवार 4 लोग गंभीर घायल हो गए।

■ बोलेरो सवार सभी लोग गमी में शामिल होकर मुरैना (मध्य प्रदेश) लौट रहे थे

घायलों को इलाज के लिए जिला अस्पताल में भर्ती कराया गया है। बोलेरो सवार सभी लोग गमी में शामिल होकर वापस मुरैना (मध्य प्रदेश) लौट रहे थे। थाना प्रभारी हरभान सिंह ने बताया कि नेशनल हाइवे पर कुम्हेरी गांव के पास सैपक की ओर से आ रही बोलेरो गाड़ी की धौलपुर की ओर से आ रहे पत्थरों

से भरे ट्रैक्टर-ट्रॉली से टक्कर हुई। हादसे में बोलेरो सवार एक युवक की मौत हो गई। बोलेरो सवार मुरैना (एमपी) के रहने वाले हैं। जो सैपक में एक गमी में शामिल होने के लिए आए थे। गमी में शामिल होने के बाद जब बोलेरो सवार वापस लौट रहे थे तो कुम्हेरी गांव के पास सामने से आ रहे ट्रैक्टर से बोलेरो

गाड़ी की भिड़ंत हो गई। हादसे में हरिओम (25) पुत्र सुदामा निवासी लालौर खुर्द सिटी कोतवाली मुरैना की मौके पर ही मौत हो गई। बोलेरो सवार लीलावती (45) पत्नी सुदामा, सुदामा (50) पुत्र भगवान सिंह, रामबेटो (60) पत्नी हाकिम सिंह, गुड्डा (52) पत्नी गोपाली निवासी मुरैना घायल हो गए। हादसे के बाद मौके पर पहुंची पुलिस की मदद से सभी घायलों को इलाज के लिए जिला अस्पताल लाया गया, जहां डॉक्टरों की देखरेख में सभी का इलाज किया जा रहा है।

## ट्रॉली का टायर फटने से लोहे का टुकड़ा बालिका को लगा

धौलपुर (निसं)। बजरी से भरी ट्रॉली का चलते समय टायर फट गया। इस दौरान लोहे की रिम टुकड़ा ट्रैक्टर हेड पंप पर पानी भर रही नाबालिक को जा लगा। जिससे वह गंभीर रूप से घायल हो गई। परिजनों ने उसे इलाज के लिए जिला अस्पताल में भर्ती कराया है।

■ नाबालिग बालिका गम्भीर घायल

घटना सदर थाना क्षेत्र के गांव रामनगर में हुई। नाबालिग के परिजन चरण सिंह ने बताया कि नाबालिग रश्मि (15) हेड पंप पर भर के सामने पानी भर रही थी। इसी दौरान भर के सामने सड़क मार्ग पर बजरी से भरी हुई ट्रैक्टर-ट्रॉली निकल रही थी। तेज रफ्तार में ट्रॉली का टायर फट गया और लोहे की रिम के टुकड़े ट्रैक्टर रश्मि में जा लगे। जिससे वह गंभीर

रूप से घायल हो गई। इलाज के लिए उसे जिला अस्पताल में भर्ती कराया है। उसके सिर और हाथ-पैर में गंभीर चोट लगी है। घटना को अंजाम देकर बजरी गांधिया फरार हो गया। घटना के बाद जिला अस्पताल में भर्ती कराई गई किशोरी को इलाज के लिए परिजन निजी अस्पताल ले गए। गौरतलब है कि शहर में अवैध रजारी का कहर धमके का नाम नहीं ले रहा है। बजरी रोड पर जाने वाले चालक हाइवे, सड़क मार्ग और गांव में भी तेज रफ्तार से वाहनों को ले जाते हैं, जिससे आए दिन दुर्घटनाएं हो रही हैं।

# हिंदी भाषा नहीं, बल्कि संस्कृति और भारतीयता का गौरव है : राज्यपाल कलराज मिश्र

## जोधपुर में राजभाषा सम्मेलन एवं पुरस्कार वितरण समारोह का आयोजन

जोधपुर, (कासं)। राज्यपाल कलराज मिश्र ने कहा कि हिंदी भाषा नहीं बल्कि संस्कृति और भारतीयता का गौरव है। उन्होंने कहा कि हिंदी ने स्वतंत्रता आंदोलन के दौर में लेखक वर्तमान काल तक भारत के सांस्कृतिक एवं जीवन मूल्यों को एक सूत्र में पिरोए रखा है। मिश्र गुरुवार को जोधपुर में राजभाषा सम्मेलन एवं पुरस्कार वितरण समारोह में संबोधित कर रहे थे।

उन्होंने कहा कि इतिहास गवाह है कि स्वाधीनता आंदोलन के दौरान हिंदी ने पूरे देश को एकजुट रख कर देशवासियों में राष्ट्र प्रेम और स्वाभिमान की अद्भुत भावना जागृत करने में अहम भूमिका

निभाई थी। उन्होंने स्वतंत्रता संग्राम के दौरान स्वराज, स्वदेशी और स्वभाषा की चर्चा करते हुए कहा कि बिना स्वदेशी व स्वभाषा के स्वराज सार्थक नहीं होगा।

मिश्र ने कहा कि हिंदी विश्व में सर्वश्रेष्ठ भाषाओं में एक है तथा अपनी सरलता, सहजता एवं व्यापकता के कारण पूरे देश में संपर्क भाषा के रूप में स्थापित हो गई है। संविधान ने भी हम सब पर राजभाषा हिंदी के विकास और प्रयोग-प्रसार का दायित्व सौंपा है। यह कार्य सभी के सहयोग और सद्भावना से ही संभव है। उन्होंने हिंदी के शब्द भंडार को निरंतर समृद्ध करने, हिंदी को तकनीक से आगे बढ़ाने और

इसे विश्व अनुवाद की भाषा के रूप में विकसित किए जाने पर जोर दिया। उन्होंने कहा कि हमारी व्यवस्था लोकतांत्रिक और जन-कल्याणकारी है। सरकार की कल्याणकारी योजनाएं तभी प्रभावी बन सकेंगी जब आम जनता उनसे लाभान्वित होगी। उन्होंने इसके लिए हिंदी को काम-काज की भाषा बनाए जाने पर जोर दिया। राज्यपाल ने प्रौद्योगिकी से हिंदी को अधिकधिक जोड़ने का आह्वान किया।

इस अवसर पर केंद्रीय गृह राज्य मंत्री अजय कुमार मिश्रा ने कहा कि भारत की संस्कृति को समझने के लिए भारत की भाषा को समझना आवश्यक

है उन्होंने कहा कि संस्कृति और शिक्षा के क्षेत्र में आत्मनिर्भरता से आगे बढ़ने का आान किया। उन्होंने कहा की नई शिक्षा नीति इसी दिशा का एक सशक्त प्रयास है, आज हिंदी सहित सभी भारतीय भाषाओं का प्रयोग और सम्मान बढ़ रहा है। समारोह में अतिथियों का स्वागत करते हुए सचिव, राजभाषा विभाग, अशुली आर्या ने बताया कि देश की अन्य भाषाओं से हिंदी को समृद्ध करने की दिशा में 'हिन्दी शब्द सिंधु', बृहत् शब्दकोश का निर्माण किया जा रहा है। इसमें विभिन्न विषयों-जनसंचार, आनुवंशिक, खेलकुद, अंतरिक्ष विज्ञान, भौतिकी, रसायन, जीवविज्ञान,

वैमानिकी, कंप्यूटर, इलैक्ट्रॉनिक्स भूगर्भशास्त्र, मानविकी आदि से संबंधित शब्दावली के साथ-साथ पारंपरिक शब्दावली को भी समाहित किया जा रहा है। कार्यक्रम में भारतीय प्रौद्योगिकी संस्थान, जोधपुर के निदेशक प्रो. शांतनु चौधरी, मंडल रेल प्रबंधक, जोधपुर एवं जोधपुर की नराकास के अध्यक्ष पंकज कुमार सिंह, विभिन्न कार्यालयों सहित केंद्र सरकार और केंद्रीय कार्यालयों के वरिष्ठ अधिकारी व कर्मचारी भी उपस्थित रहे। इससे पहले राज्यपाल ने राजभाषा के क्षेत्र में उत्कृष्ट कार्य के निष्पादन के लिए पुरस्कार विजेताओं को प्रमाण पत्र तथा शिल्ड देकर सम्मानित किया।

जोधपुर, (कासं)। उत्कर्ष क्लासेस द्वारा इस नववर्ष के अवसर को विद्यार्थियों के लिए और भी खास बनाते हुए उत्कर्ष एप के सभी ऑनलाइन कोर्सेस पर 29 दिसंबर से 2 जनवरी, 2024 तक पांच दिवसीय महा डिस्काउंट ऑफर रखा गया है। उत्कर्ष क्लासेस के संस्थापक एवं निदेशक डॉ. निर्मल गहलोट ने बताया कि 2024 के शुभ आगमन को देखते हुए संस्था द्वारा उत्कर्ष एप में उपलब्ध 650 से अधिक ऑनलाइन कोर्सेस पर यह ऑफर दिया जा रहा है जिसके तहत विद्यार्थी इन कोर्सेस पर 90 प्रतिशत तक की छूट पाकर लाभान्वित हो सकते हैं।

गौरतलब है कि उत्कर्ष एप में आईएस, आरएएस, यूपीपीएससी,

एमपीपीएससी, बीपीएससी, बीएसएससी, एसएससी, बैंक, रेलवे, केंद्रीय शिक्षक पात्रता परीक्षा (सोटेट) इत्यादि के अतिरिक्त राजस्थान तथा अन्य राज्यों के विभिन्न राज्य स्तरीय प्रतियोगी परीक्षाओं सहित नीट-जेईई, क्लेट, सीयूईटी, डिफेंस, नर्सिंग, कृषि, न्यायिक सेवा परीक्षा, इंजीनियरिंग के ऑनलाइन कोर्सेस तथा सीबीएसई एवं विभिन्न राज्य बोर्ड के तहत कक्षा 6 से 12 तक (हिंदी व अंग्रेजी माध्यम) के ऑनलाइन ट्यूशन कोर्सेस उपलब्ध हैं। इन सभी श्रेणियों पर यह डिस्काउंट ऑफर उपलब्ध है। इसके साथ ही उत्कर्ष एप के ऑनलाइन कोर्सेस ई-मित्र, सीएससी तथा आरकेसीएल से प्राप्त करने पर 10 प्रतिशत अतिरिक्त

छूट दी जाती है। अफोर्डेबल प्राइज में क्वालिटी एजुकेशन उत्कर्ष एप को बनाता है खास :- उत्कर्ष एप में उपलब्ध ऑनलाइन कोर्सेस अफोर्डेबल प्राइस में क्वालिटी एजुकेशन के साथ विद्यार्थियों के बीच अपनी खास पहचान बनाए हुए हैं। इन ऑनलाइन कोर्सेस के माध्यम से विद्यार्थियों को अनुभवी विषय विशेषज्ञों की लाइव अथवा रिकॉर्डेड क्लासेस, ऑडियो लेक्चर्स सहित स्मार्ट ई-बुकस एवं ई-नोट्स, क्लास पीडीएफ, सेफ्ट टेस्ट्स क्रिएशन, ऑल इंडिया वीकली टेस्ट सीरीज, बहु वैकल्पिक प्रश्नों के माध्यम से अन्वयास इत्यादि सुविधाएं नाममात्र के शुल्क में प्राप्त होती हैं।

## बैंक में पैसे जमा कराने आए युवक से ठगी

### बातचीत में उलझाकर एक लाख रुपए ले गए बदमाश

धौलपुर, (निसं)। बाड़ी कस्बे के कोतवाली थाना क्षेत्र में एसबीआई बैंक में भाई के खाते में रुपए जमा करने गए एक युवक को बैंक में खड़े बदमाश बातों में उलझाकर बैंक से बाहर ले गए। कुछ दूरी पर ले जाकर युवक के पास प्लास्टिक की थैली में रखी नोटों की गड्डी को पार कर दिया। बदले में रमाल में बंधी कागजों की गड्डी थमा कर फरार हो गए। बटवाल पाड़ा निवासी पीडित युवक लक्ष्मण प्रजापति पुत्र सियाराम प्रजापति ने बताया कि वह एसबीआई बैंक में अपने बड़े भाई रामविलास जो चेन्नई में रेलवे में नौकरी करते हैं उसके खाते में एक लाख रुपए डालने गया था। इसके लिए उसने वाउचर भी भर लिया।

इसी दौरान तीन से चार की संख्या में युवक आए और उससे बैंक में पैसे जमा कराने को लेकर पचीं कैसे भरे पूछा। मैंने उनको पचीं भरने के बारे में बता दिया। इसके बाद उन्होंने कहा कि हमारा यहां खाता नहीं है, पोस्ट ऑफिस में पैसे

■ पुलिस ने रिपोर्ट दर्ज कर मामले की जांच शुरू की

जमा हो जाते हैं। हम बाहर के हैं हमको पोस्ट ऑफिस दिखा दो। जब उसने कहा मुझे पहले पैसे जमा कर लेने दो तो उन्होंने कहा बाद में कर लेना और उसे बातों में उलझाकर बैंक से थोड़ी दूरी पर तुलसीवन रोड पर ले गए। जहां उसके थैले में रखी नोटों की असली गड्डी को गायब कर दिया और कागज की रमाल में बंधी गड्डी को थमा कर ले गए।

जब उसे इसके बारे में पता चला तो उसने चिल्लाया थी, लेकिन बदमाश तब तक जा चुके थे। थोड़ा दूरी पर पीडित ने कोतवाली थाने में रिपोर्ट दर्ज कराई है। इसके बाद परिजनों को मौके पर बुलाया गया। जिनके आने पर पुलिस को सूचना दी गई। पुलिस ने रिपोर्ट दर्ज कर मामले की जांच शुरू की। बैंक समेत आसपास के क्षेत्र में लगे सीसीटीवी फुटेज को खंगाला।

## करंट से बेटे की मौत, पिता घायल

हिंडीन सिटी, (निसं)। लहचौडा में बुधवार को कृषि कार्य के दौरान पिता और पुत्र करंट की चपेट में आ गए। इस दौरान करंट लगने से बेटे की मौत हो गई। वहीं पिता गंभीर रूप से झुलस गया। जिन्हें जिला अस्पताल में भर्ती कराया है। अस्पताल के इंट्यू चिकित्सक डॉ. बृवेश चौधरी ने बताया कि मृतक लहचौडा निवासी छैलबिहारी शर्मा (25) पुत्र देवेंद्र शर्मा हैं। युवक की करंट से मौत हो गई। इसी के साथ लहचौडा निवासी देवेंद्र शर्मा का एक हाथ झुलस गया। जिसे प्राथमिक उपचार के बाद भर्ती किया गया है। युवक का शव मोकसुंरी में रखवा दिया गया। परिजनों के अनुसार बुधवार शाम देवेंद्र शर्मा अपने पुत्र छैलबिहारी के साथ खेत पर कृषि कार्य कर रहे थे। इस दौरान युवक करंट की चपेट में आ गया। कुछ दूरी तक वे सिंचाई कर रहे पिता देवेंद्र की नजर उस पर पड़ी, जिसके बाद दौड़कर मौके पर पहुंचे। उन्होंने बिजली के तारों को हाथ से दूर झटका। जिसमें उनका एक हाथ गंभीर रूप से झुलस गया। घटना के बाद परिजन व ग्रामीण उन दोनों को जिला अस्पताल लेकर पहुंचे। जिसमें चिकित्सक ने उपचार के दौरान छैलबिहारी को मृत घोषित कर दिया। मृतक अविवाहित है। कृषि कार्य के साथ वह पढ़ाई भी कर रहा था।

# जोधपुर पोलो-2023: 61 कैवलरी को हरा होटल पोलो हेरिटेज ने सेमीफाइनल में प्रवेश किया

जोधपुर, (कासं)। जोधपुर पोलो एवं इक्वैस्टेरियन इंस्टीट्यूट, जोधपुर के तत्वावधान में महाराजा गजसिंह स्पोर्ट्स फाउण्डेशन पोलो मैदान, एयरफोर्स रोड, पाबपुरा में चल रहे 24वें जोधपुर पोलो सीजन 2023 में गुरुवार को महाराजा ऑफ जोधपुर गोल्डन जुबलन (8 गोल) टूर्नामेंट के तहत गुरुवार को होटल पोलो हेरिटेज तथा 61 कैवलरी-रॉयल इनफील्ड के बीच मैच खेला गया। इस मैच में होटल पोलो हेरिटेज ने 61 कैवलरी को चार के मुकाबले सात गोल करती गोल के अन्तर से हराया।



होटल पोलो हेरिटेज तथा 61 कैवलरी-रॉयल इनफील्ड के बीच मैच खेला गया।

होटल पोलो हेरिटेज टीम के पिता-पुत्र जो जोडी सैय्यद शमशेर अली व हूर अली ने बेहतरीन प्रदर्शन करते हुए विश्वी टीम पर मैच की शुरुआत से ही दबाव बनाए रखा। मैच से पूर्व मैदान में उपस्थित आर्मी के मैकनाइड इंफैंट्री मद्रास बैण्ड ने अपनी सुमधुर सुर लहरियों से इंस्टीट्यूट, जोधपुर के सचिव इन्द्रजीत सिंह नाथावत ने बताया कि

बसन्त के. पंवार ने गेंद फेंककर खेल की शुरुआत कराया। जोधपुर पोलो एवं इक्वैस्टेरियन इंस्टीट्यूट, जोधपुर के सचिव इन्द्रजीत सिंह नाथावत ने बताया कि

दोपहर 3.30 बजे खेले गये इस मैच में होटल पोलो हेरिटेज की ओर से खेलेते हुए टीम के दो हेण्डिकैप खिलाड़ी हूर अली ने पहले चक्कर में एक व दूसरे चक्कर में दो गोल, चार

हेण्डिकैप के तीसरे चक्कर अली ने दूसरे व तीसरे चक्कर में एक-एक गोल व योगेश्वर सिंह ने चौथे चक्कर में दो गोल कर टीम की जीत सुनिश्चित की। मुकाबले में 61 कैवलरी के तीन

हेण्डिकैप खिलाड़ी अंगद कलान ने पहले व तीसरे चक्कर में एक-एक गोल किया। तीन हेण्डिकैप के ही साथी खिलाड़ी घु वपाल गोदारा ने चौथे चक्कर में लगातार दो गोल किए। मैच के अन्त्यार अर्जेन्टीना के निकोलस स्कोर्टीचीनी व दक्षिण अफ्रीका के रोडनी ज्योफरी गुटरिज रहे जबकि रेफरी गोंजालो यजोन थे। मैच की कॉमेंट्री राजवी शैलेन्द्रसिंह व अंकुर मिश्रा ने संयुक्त रूप से की। उन्होंने बताया कि श्रुक्वार को महाराजा ऑफ जोधपुर गोल्डन जुबली कप टूर्नामेंट के सेमीफाइनल मैच खेले जाएंगे। पहला मैच जोधपुर-जयपुर व हेण्डिकैप नेवी के बीच दोपहर 2.30 बजे व दूसरा सेमीफाइनल दोपहर 3.30 बजे होटल पोलो हेरिटेज व वी पोलो-चान्दना पोलो टीमें के मध्य खेला जाएगा। दूसरा सेमीफाइनल एच.एच. महाराजा हनवन्तसिंह प्रदर्शन मैच के तहत खेला जायेगा।